


Il-Huttafa

Il-magazin ta' Klabb Huttaf



Gallozz tax-Xitwa



F'dil-ħarġa...

Editorjal	2
Aħbarijet	3
Kompetizzjoni 47	3
X'għandna mid-Dinja?	4
Avviżi	4
Il-Gallina	5
Spot Natura	6
Gallerija	6
Filfla: tifrik u tifkiriet	7
Kun Berdwoċer 6	8
Falkonati	9
Attività	9
Dad-Dawl kollu!	10
Mur aqbad ktieb	11
Biex niċċajta	11
Dahħal membru	11
Kalendaru 2002	12

Hbieb Huttaf,

Hawn nies għandhom kilba biex jaraw x'jistgħu jiddubbaw min-natura.

Tarahom max-xatt bil-mus f'idejhom jaqlgħu l-imħar minn mal-blat, qishom se jmutu bil-għu!

Tarahom jinżlu f'qiegħ il-bahar u jtellgħu boroż shah ta' rizzi, dan kollu biex jiklulhom dik it-tikka bajd oranġjo li jkun fihom. Ar'hemm, hej, x'ikla dik!

Tarahom jaqbdu l-grancijiet, jaqlgħulhom saqajhom halli joqogħdu jsuffuhom! Bil-mod, ara tixirqu!

Tarahom bil-qasba f'xatt il-bahar, biex jaqbdu xi erba' braqex, halli mbagħad jiġiċċaw tikolhom il-qattusa. Basta qabduhom!

Tarahom iżarmaw hitan tas-sejjieħ biex isibu l-bebbux, u jiġi bru basktijiet shah. Ara se taqghalhom żaqqhom!

Tarahom jisparaw fuq alwett u mlievez, biex imbagħad isajruhom: mur ara kemm platti laham timla minn ġisem ta' alwetta!

Għaliex hux? Jien naħseb li dawn kollha drawwiet ta' zmien ilu, meta f'Malta kien hawn hafna ġu u faqar. Dak iż-żmien kull haġa li tista' tikkolha kienet importanti, ghax ahjar borma bebbux milli torqod b'żaqsek vojta. Imma dan kien sekli ilu! Illum dak iż-żmien ikrah ghadda, u f'Malta spiċċa l-faqar u spiċċa l-ġu!

Imma d-drawwiet baqqi! Flok bżonn saru passatemp. Illum jinżlu għar-rizzi u jistadu bil-qasba u jmorru ghall-kacċa fil-hin liberu. Dawn id-drawwiet illum m'għad hawn posthom, u hija n-natura li qiegħda ssir fqira ghax kulhadd jieħu u jieħu minnha. Qegħdin fis-Seklu 21, imma għadna bid-drawwiet tal-MedjuEvu!

Jiena, hbieb, inhalli f'idejkom iż-żgħar u ż-żgħażaq biex iġġibu lill Malta fiz-żmien li suppost! Ghax intom l-irġiel u n-nisa ta' ghada!

Čaw hbieb, u jekk ma narakomx: Il-Milied it-Tajjeb!

Victor

Victor Falzon

Editur

(Jien u nikteb dan l-editorjal ġej sparar kontinwu minn barra. Bdiet xi gwerra? Le, għaddejjin l-imlievez, u nahseb dawk li qed jisparaw lhom kollha mejtin bil-ġu!

Jason Aloisio, Audrey Chetcuti, Norman Chetcuti, Desirée Falzon, Victor Falzon, Justin Vassallo

Indirizz: BirdLife Malta, 57/28 Triq Rigord, Ta' Xbiex MSD 12

Tel: 21347646 Fax: 21343239 email: info@birdlifemalta.org

website: www.birdlifemalta.org

email tal-magazin: ilhuttafa@birdlifemalta.org

Sakemm mhux speċifikat mod iehor, l-isem BirdLife f'din il-publikazzjoni jirreferi għal BirdLife Malta.

Materjal minn Il-Huttafa jista' jiġi kkupjat dment li mhux għal skopijiet kummerċjali, dment li jissemma' isem il-magażin u dment li tintbagħat lill-BirdLife kopja tal-materjal fejn ġie kkupjat.

Publikazzjoni: BirdLife Malta

Produzzjoni: Victor Falzon

Faċċata ta' quddiem: **Gallozz tax-Xitwa** (ritratt ta' Denis Cachia)

Faċċata ta' wara: Il-Kalendaru l-ġidid tas-sena 2002.


Stampat: Poulton's Print Shop, Novembru 2001



Hajr EURONATUR

jesus christ il-ward
tissejjah-hekk qħobjalni
bi-nafti li kapaci
tigrif luu wiċċi-l-umma
bla ma teħġreq!

Klabb Huttaf huwa t-taqṣima ta' BirdLife Malta għall-membri ta' taħbi is-sittax. Norganizzaw harġiet fil-kampanja, żjarat friservi naturali, serati kraft u anke nagħmlu xogħol ambientali. Nohorgu l-magazin **Il-Huttafa** kull xaharejn għall-membri, u naghmlu hendawts u logħob għal waqt l-aktivitajiet. Shubija fi Klabb Huttaf hija Lm2 fis-sena.



deFINE



Miet il-famuż denfil ta' Birżeppuğa. Kien jidher ċar li għandu xi haġa hażina, imma min qal haġa u min qal oħra, min biex jiffranka battikata u min ġħax ma kienx ikun jaf x'se jaqbad jagħmel b'denfil marid, Sadattant saħħet l-oħra baqghet sejra lura, u wara li seraq qalb in-nies kollha li rawh, il-povru denfil żagħżugħ miet. Basta kulħadd jippoża ta' espert. Uuuu, għall-paroli ninqalghu kieku!


Sturdament, Sturnell!

L-isturnell (starlings) magħrufin kemm iħobbu joqogħdu fi qtajja' kbar. Daż-żmien tas-sena komuni li f'Malta naraw qatgħat ta' miet ta' sturnell itiru jew jistriehu fuq wajers tad-dawl. Kultant in-numri ikunu fenomenali.

Fl-4 Novembru seħibna berdwočer John Azzopardi dam tliet kwarti jara qatgħa wara qatgħa ta' sturnell għaddejjin fl-inhawi ta' San Pawl il-Bahar. B'kollokk ikkalkula li kien hemm mal-15,000 għasfur! Waww!

KOMPETIZZJONI 47


*Norman Chetcuti
Captain Hook*



Bloqq! Bloqq! Bloqq!

Mijiet ta' snin ilu ghoreq dal-ġifen ta' żmien I-iSpanjoli. Imma milli jidher kienu avvanzati sew għal żmienhom, għax mal-ġifen niżlu wkoll xi affarijet ta' żmienna! Ara ssibux mohbjin fl-istampa...

- risijver tat-telefown
- sett tat-televixin
- par hedfowns
- flixxun luminata
- skejtbord
- kamera tar-ritratti
- wokmen



Hudu fotokopja ta' l-istampa, immarkaw l-affarijet u ibagħtuhielna (indirizz paġġ). Jew immarkawhom fuq il-magażin, skenjaw l-istampa u ibagħtuhielna jpeg bl-email (paġġ). Tinsewx isimkom u l-indirizz. Tqasqsux il-magażin ghax titilfu!

Čans għandkom sa 10 Jannar 2002. Min jirbah jingħata sett kartolini ta' l-ghas-safar.

Kompetizzjoni 46

Ir-rebbieħ kien Kenneth Cauchi minn H'Attard. Prosit Ken, kemm sibthom malajr!

U bilhaqq, skużawna ghax l-ahhar darba hargħitilna Kompetizzjoni 45 flok 46! U iċċi!

Foresti fis-shab

Fost id-diversi tipi ta' foresti nisbu dawk imsejha *cloud forests*. Je moulom hekk għar-żepp li jikkor u n-muntanji, jaġrimu hafna hin m-ghottijin biċ-ċpar u s-shab. Il-*cloud forests* huma ekosistemi prezjużi hafna, gnax tiflu ġixu eluf ta' speċi ta' flora u favva li minn-jinstabu imkien iktar ho-dimja. Is-shab u c-ċpar f'dawn il-foresti huma essenzjali biex izomm u umdità għolja hafna, u jipprova u ambjent uniku għal-hafna speci. Imma sfortunatament il-*cloud forests* huma mhedda.

Wara studji li saru f'Costa Rica, xjenzati qed jindunaw li mhux bizzejjed li tiiprottegi l-foresti biex issalva l-ekosistema. Dan ghaliex il-qtugħ ta' hafna sigar fl-art il-baxxa ta' madwar il-*cloud forests* ta' Costa Rica, qed iwassal għal-tibdil fl-atmosfera u dan il-bdi qed jaffettwa l-*cloud forests*. Fil-fatt qed jonqos is-shab u c-ċpar fuq il-foresti. Mhux hekk biss, imma das-shab qed jinstab dejjem iktar fl-gholi u b'hekk iktar bogħod mis-sigħar li tant jeħtiegu l-umdità. In-naturalisti qed jindunaw li jekk iridu jsalvaw il-foresti jridu jħarsu anke l-pajsaġġ tal-madwar.


Elisabeth Conrad

Ejjew għal ħwejjiegħkom!

Dawn il-membri għadhom ma ġabrux il-premijiet li kienu reħbu meta hadu sehem fil-maratona ta' Marzu li ghadda!

Paul Calleja, Damian Micallef, Danielle Busuttil, Shaun J Micallef, Karl Damato, Timothy J Falzon, Juan Ellul Pirotta, Marco Calleja, Oriana J Chircop, Matrix J Chircop, Roxanne Testa, Keith Vassallo, Andrew Agius, Bruce Micallef Eynaud, George Micallef Eynaud, Stephen Micallef Eynaud, Shaun Grech, Mandy Zammit, Luke Grech, Andrew Falzon, Daniel Mangion, Marie Noelle Ciantar, Rebecca Baldacchino, Franco Farrugia, Ryan Bonett, Tony Farrugia.

Dawn il-membri mitlubin iċċemplu lil BirdLife (21347646) ħalli jkunu jistgħu jirrāngaw biex jiġi bl-materjal tagħhom. Peress li l-materjal huwa xi ftit goff, impossibbi nibagħtu bil-posta.



Il-*cloud forests* huma għenna fä- l-amħbi, b-żejt olaz-żreġg?

**Min iġedded il-miżata fil-Klabb
asallu poster
IEHOR mis-sett
Fieles, Haj u
Sabih! Titilfuhx!**

Zuru l-istand tal-BirdLife f'Bay Street.

Dati:


**09 Dicembru 2001
15 Dicembru 2001
16 Dicembru 2001**

Il-Lotterija... u l-bqija!

Ftakru f'dik il-Lotterija tas-Simar. Nisperaw li qeqħdin tbieghu biljetti bl-addoċċi! Ftakru li kull pakkett li tbieghu iddabru 20 punt fil-Huttafa tas-Sena.

U għalhekk did-darba bqajna ma ġibniex il-lista tal-finalisti, halli nagħtukom čans sa l-ahħar!

Il-premijiet xorta se nqassmuhom dakinhar tal-party, u lill-finalisti se ninfurmawhom bit-telefown.



Meta ttir
iżzomm
rasha wieqfa

il-Gallina

F'daž-żmien tal-harifa u tax-xitwa, forsi l-aħjar post għall-berdwoċing huma l-widien.

Fil-qigħan tal-widien jinbu nixxīgħat żgħar u jitfaċċaw għadajjar ta' l-ilma. Is-siġar jieħdu r-ruh u l-hxejjex jistejqru wara sajf twil u xott. Dan ifisser li hafna għasafar isibu l-kenn u l-ikel fil-widien tagħna. Wara kolloks in-natura hija nisġa waħda u l-ghasafar huma biss holqa minn ambjent shiħ.

Waħda mis-sorpriżi sbieħ li joffri l-berdwoċing f'dan iż-żmien hija l-għallina. Il-għallina hija skarsa imma mhux rari, u tidher bejn Ottubru u Dicembru, l-aktar f'Novembru. Sa xi 20 sena ilu l-għallina kienet rari: tant hu hekk li fi żmien l-Inglizi, meta fil-Buskett kienet tintlema xi waħda, kienet tittella' bandiera fuq il-Palazz Verdala u l-Gvernatur kien imur malajri il-Buskett biex jikkacċċaha! Illum saret iż-jed komuni u ġieli jiġu ġranet meta jidher hafna gallin. Imma dawn il-ġranet tghoddhom fuq is-swaba' t'id waħda u generalment berdwoċer li johroġ regolarmen jara 2-3 gallinet kull passa.

Il-widien huma l-ambjent favorit tal-għallina imma thobb ukoll postijiet bis-siġar u kultant tittajjar ukoll mill-ghelieqi jew minn fuq ix-xagħri. Nghid tittajjar ghax il-għallina tant tistaħba tajjeb li diffiċċi hafna taraha jekk ma ttajjarhiex.

Il-kuluri tal-għallina huma kamuflax perfett ma' l-ambjent li tgħix fis. Tixbah hafna l-lewnej tal-weraq niexef u t-terriċċu li jingħabar taht is-siġar. Mill-vičin ir-rixt tal-għallina juri reqqa kbira, sinfonija ta' l-wien fuq il-kannella u l-kafellat. Mill-bogħod il-għallina tidher qisha biċċa njama jew skoss weraq mitluq fl-art. Fid-daqs fit-ikbar minn ħamiema imma iktar imbaċċa, u munqarha twil hafna biex bih taqbad dud u insetti rraq mill-art niedja.


Il-għallina mhux biss tpassi minn Malta, imma spissi tiprova tqatta' x-xitwa magħna wkoll. Ovvjament il-għallin huwa mfitteż hafna mill-kaċċaturi u jinqqatel kważi kollu (ħażja tal-biki li f'Malta ma tistax issemmi l-ghasafar bla ma ssemmi l-

kaċċaturi!). Però kultant jibqa' xi waħda f'xi wied imwarra.

Niftakar meta kont ninżej Wied Ghajnej Zejtuna ħdejn il-Mellieha (qabel ma ntradam kompletament mill-bini) ġiel kont ninnota l-għallina iqatta' x-xitwa. Kien jiġi f'Novembru u jitlaq f'Marzu; bi nhar jistahba u jorqod u bil-lejt johroġ jittajjar u jifteż l-ikel. Kont nilma xi waħda tittajjar ma' l-ghabex jew filgħaxija eż-żarr qabel jidlam.

Kienu dehriet li diffiċċi ninsiehom, forsi għax ifakkrni f'ambjent uniku, dak ta' wieħed mill-isbaħ widien f'Malta li llum intilef għal kollob.

Mark Anthony Falzon



Spot Natura

Jason Aloisio

MORINA hija waħda
inn tliet speċi ta'
allur li jgħix fl-ibħra
altin. It-tnejn l-oħra
uma s-SALLURA u-
RINGU.

Is-Sallura



Fl-imghoddi aktar mil-lum kienet id-drawwa li fil-bir tad-dar tintefha' sallura biex l-ilma ma jdewwidx u jibqa' tajjeb ghax-xorb. U mid-dehra, f'dak id-dlam taqtgħu b'sikkina, is-sallura kien jirnex il-hażja tibqa' hajja. Xi tkun din il-ħuta stramba li l-ghamla tagħha tfakkrek fis-sriep?

Is-sallura tikber sa madwar metru. Tizloq ħafna għax l-iskwami tagħha huma żgħar ferm u mdahħlin f'xulxin. Tgħix fl-ilma bahar, imma ma taħsibhiex darbtejn biex waqt xi maltempata gwappa titla' tħġum kontra l-kurrent ta' l-ilimijiet nizlin minn xi wied lejn il-bahar. Meta l-bahar fl-iMsida kien għadu jasal sa fejn illum hemm il-monument tal-haddiem, it-tfal ta' l-inħawi kienu jistadu għas-sallur minn go l-Għajnej tal-Hasselin, fejn l-ilma huwa salmastru.


Matul il-jum, is-sallur jistaħba fit-tajn jew ramel tal-qiegħ. Meta jidlam johrog iħuf għall-ikel. Il-kapaċċità tas-sallur li jsib l-ikel fid-dlam hi r-raguni għala din il-ħuta kien jirnex il-hażja tgħix fil-bjar. Imma ngħiduha kif inhi: kieku jien kont sallura, xorta waħda kont nippreferi ngħum fil-bahar milli waħdi fl-gheluq tal-bir tan-nanna Gerit!

Is-sallura tibda ħajjitha bhala ħuta daqs nitfa u trasparenti qisha ħejjeġa. Meta tfaqqas titla' fil-wiċċ bis-sahħha ta' qatra žejt li jkollha f'għisimha. Tibqa' fil-wiċċ fejn tingarr mal-kurrent. Tiekol ħlejjaq mikroskopici sakemm bil-mod il-mod tibda tikber u tieħu l-ghamla tipika tas-sallura.


Kugħina tas-sallura magħrufa sew ma' l-ghaddasa hija l-morina. Din tkun ikbar u eħxen u thobbi tistaħba fix-xquq u tqoq fil-blatt. Hafna għaddasa jibżgħu minnha minhabba l-gidma perikoluża li għandha. Iżda ssib oħrajn li jieħdu gost jitimgħuhom xi rizza jew huta u maż-żmien tista' tgħid jimmansawhom tant li jithallew jitmellsu!




bebbuxu
karl valletta 9




pitirross
karl valletta 10




denfil
robert salid 12



kudirross blu
daphne anne pallucco 7



daqquqa tat-toppu
liffrey sciberras 9



tililla:tifrik u tikiriet!

Nisthajjilha hadida tal-moghdija kbira qed tillixxa t-tikmix tal-bahar! Weħidha weħidha f'nofs bahar, bla ma trid ghajnejk jieqfu fuqha! Kulħadd jagħrafha lill Filfla, għax għandha forma unika. Imma kontu tobsru li sa ftit tas-snin ilu Filfla kellha forma differenti! X'għara?

Sas-sena 1979, Malta kienet f'idejn I-Ingliżi, u I-Ingliżi kellhom hawnhekk skoss ajruppli u vapuri tal-gwerra. Dawn biex jittrejnjaw fl-isparar, kienu jipprattikaw billi jimmiraw l-armamenti tagħhom fuq Filfla għax din qisha vapur f'nofs bahar. U miskina Filfla bdiet nieħla fuqha xita ta' bombi ta' kull daqs! Dan it-target practice dam sejjjer skoss snin, u ftit Filfla bdiet titfarrak u tiġgarraf. Mhux ta' b'xejn dak it-tifrik ta' blat madwarha.

Il-bombi għamlu hsara kbira lill-gżira, imma ġara wkoll li x-xquq u l-blat u t-tifrik ħolqu ambient perfett għal hafna cieff u kangj!!! Fil-fatt illum-il ġurnata eluf minn dawn l-ghasafar jiġu jbejt fiha kull sena u jrabbu l-frieh fuq din in-nitfa ta' għżira! Tant hu hekk li Filfla hija riserva naturali immens għall-ghasafar.

L-Ingliżi waqfu jtfġihu bombi fuq Filfla meta l-BirdLife (dak iż-żmien kien jisimha MOS) bdiet tipprotesta ma' l-awtoritajiet. L-ahħar bomba ntefghet fis-snin Sittin.

Imma l-istorja tkompli. Veru li illum hadd m'għadu jitfa' bombi fuq Filfla, imma povra għżira xorta wahda qed tkompli taqa' biċċa. Dawk is-snini kollha ta' damdim u theżżejjix hallew hafna xquq serji fil-blat, u ftit ftit (speċjalment bil-maltemp u l-bahar imqalleb u s-shana u l-kesha) dawn ix-xquq qed jinfethu, u spiss iċedi xi ċangun jew tiżżeरżaq xi biċċa ohra mis-sies. Tghid xi darba għad nitilfuha kollha dil-għżira għażiż? Min jaf?

Fuq ix-xellug qed nurukom tliet ritratti ta' Filfla. Tan-nofs huwa l-veru u juri kif inhi Filfla illum. Iż-żewġ ritratti l-oħrajn sar ftit tbagħbis bil-kompiuter fuqhom!!!

Fir-ritratt ta' fuq erġajna bnejna l-parti mwaqqgħha, b'irdum sabih u shiħ, biex nieħdu idea dwar kif setgħet kienet Filfla qabel ma bdew il-bombi.

Fir-ritratt t'isfel nett għamilna bil-maqlub: komplejna nnaqqru mill-blat biex nagħtu hijel ta' x'jista' jiġi fis-snini li ġejjin (nisperaw li ma jiġixx hekk!). Li jinkwieta lilna li nhobbu n-natura huwa l-fatt li l-bahar qiegħed naqra naqra jkaxkar il-blat li hemm imwaqqha' madwarha. Jekk dan jinkines kollu ser jintilef il-habitat għall-bejjiet tal-kanġu! Fil-fatt l-esperti tal-BirdLife digħi nnutaw li dawn l-ahħar snin in-numru ta' kanġi naqas kważi bin-nofs minn fuq Filfla!

Tghid dil-povra blata, li fuqha tant rat vjolenza fl-imghoddi, anke l-ghasafar għad jaibandunawha?

Victor Falzon

Il-bieraħ...

...illum...

...u għada?

Kun berdwočer

Issa li tafu fejn tistgħu tmorru taraw l-ghasafar fir-rebbiegha u fis-sajf tajjeb li nsemmu l-postijiet tajbin fil-harifa u fix-xitwa.

Fejn fil-ħarifa?

Il-ħarifa, bhar-rebbiegha, hija tajba ghall-ħasafar tal-passa. Din id-darba l-ħasafar ikunu niżlin mill-Ewropa biex ighaddu x-xitwa fil-Mediterran jew fl-Afrika fejn il-klima tkun shuna u fejn isibu hafna ikel.

F'Awwissu l-aktar ġħasafar li tista' tara huma l-ħasafar tax-xtut (waders). L-ahjar żewġ postijiet biex tmur tara dan it-tip ta' tajr f'dan iż-żmien huma r-riserva ta' l-**Għadira u s-Salina** (hdejn Kennedy Grove). L-iktar frekwenti huma l-monakella, it-tertuxa, il-begazzina tat-tiżżejj, il-pespus tal-ħarfa u l-begazzina tar-rokka. Awwissu huwa wkoll l-ahjar xahar biex tara l-ħasfur ta' San Martin.

Settembru huwa meqjus minn hafna berdwoċers Maltin bhala l-isbah xahar għall-passa f'Malta, speċjalment għat-tajr tal-priza u ghall-ħasieset. L-aqwa post f'dan iż-żmien huwa l-**Buskett**, fejn tista' tinzerta qta' kbar ta' tajr tal-priza jpassu fis-sema minn kmieni wara nofsinhar u

aktar tard jibdew anke jinżlu jorqu fis-siggar folti tal-Buskett. Kuċċard, bghadan horom, isqra tal-ħannieqa u spanjuletti huma l-iktar komuni imma tista' tara diversi speci oħrajin. L-ahjar riħ għat-tajr tal-priza f'daž-żmien huwa riħ isfel ħafif. Tista' wkoll tara xi qatgħa rsieset għaddejjin fuq il-Buskett, u anke qedr in-naħal fil-wied.

F'Ottubru u Novembru tista' tmur berdwoċing prattikament kullimkien, għax ikun hawn diversi tipi t'ħasafar. Bhal Marzu, dan iż-żmien huwa tajjeb ghall-borok, speċjalment għas-silfjuni. Jidħru hija f'qamar kwinta. L-ahjar inhawi għalihom huma x-xtut tal-İvant.


Il-Buskett huwa wkoll tajjeb għal diversi ġħasafar. Ottubru jkun għadu tajjeb għat-tajr tal-priza, speċjalment xi ajkla. Mlievez, alwett, pitirrossi, buċċaqq tax-xitwa, kudirrossi suwed, ġħasafar ta' l-ghana, psiepes u zizka bojod ikunu kullimkien daž-żmien, u tista' tarahom bil-kwiet anki **fil-ġnien** jew qrib id-dar. Hafna minnhom jibqgħu wkoll ix-xitwa magħna.

Fejn fix-xitwa?

Fix-xitwa hemm diversi postijiet fejn tista' jmur. Ir-riservi ta' l-**Għadira u s-Simar** huma ideali għal fit bedwoċing fil-kwiet. Hemm għandek tara l-blongu sekond, xi borok slavaġ, il-gallozz iswed, it-tiġieġa tal-ħarfa u l-ħasfur ta' San Martin, kif ukoll hafna ġħasafar żgħar bħal vjolni tax-xitwa, pitirrossi, psiepes ecc. (li tista' tara anki f'postijiet oħra). Dawn l-ħasafar jghaddu t-tliet xħur tax-xitwa hawn Malta, imbagħad imorru lura l-Ewropa fir-rebbieghha.

Post ieħor tajjeb huwa l-**portijiet**. F'dan iż-żmien numru kbir ta' gawwi jidhol ghall-kenn tal-portijiet. L-iktar komuni huma

6



xatt il-ħarfa...

biradlife malta pictures


I-għawija prima u I-għawija rasha kannella.

Dan huwa wkoll żmien ir-roosting, jiġifieri meta qtajja' kbar jingħabru f'post wieħed biex jorqu flimkien. L-isturnell u z-zakak abjad huma l-iktar żewġ speci - flimkien ma' l-ħasfur tal-bejt - li jispikkaw f'daž-żmien tas-sena. Hemm diversi roosts kbar għall-isturnell f'Malta u Ghawdex - dan l-ahħar l-ikbar wahda qiegħda tkun **Buġibba** fejn eluf kbar ta' sturnell qiegħdin jorqu f'xi tliet siġriet kbar li hemm. Huwa verament spettaklu tarahom gejjin fi qtajja' enormi u mbagħad jghoddus għas-siggar. L-istorbju li jaġħmlu fis-siggar huwa inkredibbli, u miskin min jipparkja l-karozza taht xi siġra fejn jorqu l-isturnell!

Filwaqt li l-isturnell issibhom f'diversi postijiet fil-gżejjer Maltin, iz-zakak abjad jingħabar ghall-irrqad f'żewġ postijiet ewlenin - wieħed f'Għawdex u wieħed f'Malta. Ta' Malta qiegħed fi **Pjazza Assedju l-Kbir** quddiem il-qorti fil-Belt Valletta fejn tista' tara eluf niżlin qabel ma jidlam, gejjin minn kull parti tal-gżira.

Widien u postijiet oħrajin dan iż-żmien jieħdu r-ruh peress li tagħmel ix-xita. Kullimkien ikun aħdar u mimli hajja u huwa verament gost timxi fil-kampanja f'dan iż-żmien, u tara l-ħasafar komuni tax-xitwa.

Edward Bonavia



Joe Sultana



Hbieb Falkuni...

Ninsabu nittajru sod u fl-gholi (inkella jisparawlha).

Aħna bhala grupp li nattendu regolarment issa qbiżna t-30, u nofshom nistgħu ngħidu li ma jafallux attivitā waħda!

L-attivitā tas-Simar kellna nippostponuha (l-ewwel darba li ġara hekk f-attivitā 13+). Dan ghaliex bix-xita li għamlet il-ġurnata ta' qabel, il-hamrija fir-riserva saret tajn u la stajna nhaffru, la nhawlu s-siġar, la naqilgħu pajipiet qodma, la nqiegħdu d-drip il-ġdid u lanqas nixxreddjaw qasab. Imsomma x-xita ma hallietna nagħmlu xejn. Konna sejrin mixja minnflokk, imma xi leaders ma setgħux. Għalhekk il-harġa issa se ssir fit-13

Dicembru 2001. Hinijiet kollox bħad-darba l-oħra.

Fit ilu I-PBS stidnuna fuq programm għaż-żgħażaq jismu **Baraxx**. L-ewwel haduna l-Ice Arena, u għamilna 3 sigħat mill-isbaħ intellqu. Haġa ta'l-iskantament, dħalna b'hadd minna ma jaf xejn, u spicċajna ntellqu!! Im bagħad morna nieklu pizza flimkien. Sewwa qraju, ahna tal-Falko ħriġna nieklu flimkien, u tghidx kemm dhaqna u gawdejha :-).


L-ghada erġajna ltqajna, did-darba fl-uffiċċu tal-PBS fi Gwardamanja, fejn ġabuna lajv fil-programm f'Baraxx. Barra li hadna gost aħna, nisperaw li b'dak il-programm hajjarna aktar żgħażaq jibdew jattendu l-attivitajiet tagħna.

Narākom

Justin

Justin Vassallo (Ko-ordinatur Falko)

II-Kamp fil-Buskett



Settembru bħas-soltu kien iddominat mill-kamp tat-tajr tal-priza li dis-sena sar bejn 20-23 tax-xahar. B'kolloks konna grupp ta' 10, kollha armati bi trombi u gajds lesti għall-ghasafar. Sfortunatament, madwar il-Buskett kien hemm ukoll il-kaċċaturi li wkoll kienu lesti għat-tajr, bid-differenza li dawn kienu armati bi snieter u skratać.

Iżda dis-sena ma nistgħux ma nghidux prosit lill-ALE li ħadmu biex naqqsu hafna mill-massakru tas-soltu. Tajr tal-priza ma tantx rajna għax minhabba r-riħ qawwi passew fl-gholi, però xorta waħda rajna diversi eżemplari bħal **kuccard, spanjuletti u sequer tal-ħannieqa**. Rajna wkoll russet griż, daqquqa tat-toppu, kuda u diversi qed in-nahal.

Għalkemm ma tantx konna b'xortina fl-ghasafar, xorta hadna pjaciż bl-attivitajiet tal-Kamp: il-logħob bil-lejl fil-qalba u l-ħemda ta' Wied il-Luq, il-ħajks twal. Darba minnhom sibna gamiema mejta u dfinnieha. Il-Hadd filghodu tajna tindifa lill-Buskett, u tghidx kemm neħħejna skart.

Bħala grupp ħadna gost ħafna, speċjalment meta rajna x-xogħol siewi li qed tagħmel il-BirdLife biex ma ssirx kaċċa fil-Buskett u l-inħawwi ta' madwaru.

Inħajru bil-ħeġġa lill-membri li għalqu t-13 biex jibdew jattendu l-attivitajiet tal-Falko.

André Callus u Stefan Azzopardi




U ara jfettilikom titilfu I-party!

Reġa' wasal il-party tal-Milied, u ma jaqbli komx titilfu. Din hija waħa mill-iktar attivitajiet popolari mal-membri! Tghid min jaf għaliex, hux! Forsi minħabba l-ikel, forsi minħabba l-logħob, ir-rigali, il-bużullotti ecc. Imsomma, narawkom!



Data: 19 Dicembru 2001
Post-Skola Primarja Furjana
Hin: 6.30pm - 8.30pm
Età: Huttaf kollha
Dħul: Lm1.75 (fil-bieb)
IMPORTANTI
Bix tibbukkjaw čempu 21347646 (9am-1pm) mhux wara 16 Dicembru 2001.

Entrevi,
Entrevi,
Entrevi,
Entrevi,



Dad-dawl kollu!

Il-kelma tniġgis tfakkarna fi dhaħen u żjut fil-baħar eċċ. Tafu li d-dawl ukoll huwa forma ta' tniġgis? Dan it-tniġgis għandu isem: jgħidlu *light pollution*.

Skyglow

Hemm tliet tipi principali ta' *light pollution*. L-ewwel tipi huwa dak li jissejjah *skyglow*. Qatt rajt s-shab bil-lejl kulur fir-roza jew fl-oranġo? Dan jiġri meta d-dwal ma jitpoġġewx sew u flok jixegħlu t-triq jew il-pjazza eċċ, jixegħlu s-sema, fejn jirrifletti minn fuq trab u qtar fin ta' ilma fl-arja. Problema kbira għal min jistudja l-kwiekeb jew min sempliciment iħobb josserva s-sema biċċ-lejl.

Irrid norqod!

Forma ohra ta' *light pollution* issehh meta dawl minn proprjetà wahda jispicċa fi proprjetà ohra. Dan innejha *light trespass*. Imma għalli dawl qawwi minn dar fil-viċin dieħel mit-tieqa tiegħek bil-lejl f'hin l-irraqad. L-iktar jekk ikun itteptep!

Dawl zejt jec!

It-tielet tipi ta' *light pollution* hija meta jkun hemm dawl żejjed fuq oġġett. Dan jissejjah *glare*, u jista' jkun irritanti ghall-ghajnejn u ma jħallikx tara sew - u periklu wkoll. Meta tara dawl qawwi qisek tagħma għal ftiit sekondi. Issa imma għalli sewwieq għaddej bil-lejl fid-dlam, u jidhol f'centru ta' belt mimli dwal. Id-dawl qawwi jgħammixlu ghajnejh, u kif dan iħares lura lejn it-triq, għal ftiit sekondi ma jkun qed jara assolutament xejn!

U n-natura...

Light pollution għandu effetti fuq in-natura wkoll. Ifixkel il-flora u l-fawna għax iħawd il-hom iċ-ċikli naturali ta' jum u lejl, jew ta' dawl u dlam. Per eżempju ċ-ċieħ huma għas-safar sensitivi immens għad-dawl: jekk jitfaċċa dawl qawwi hdejn l-irdum li jbejtu fi, faċiilment jabbandunaw il-bejta! Fil-fatt għalhekk il-BirdLife kienet ipprotestat bil-kbir is-sena l-ohra meta kien se jagħmlu tuna farm taħt l-irdum ta' Ta' Ċenc. B'dawk id-dawl bil-lejl fuq il-baħar, ċ-ċieħ kien jitgerrex u addi jo l-kolonja famuža! B'xorti tajba l-protest taġħna kienet irnexxiet!

Hela kbira

Dawl żejjed huwa wkoll hela kbira ta' energija u rizorsi naturali - niftakru li biex nagħmlu l-elettriku ara kemm żjut u faham jinharqu fil-pawerstejkins, bid-dhaħen li dawn iġibu magħhom. Iktar ma naharqu faham u żejt, iktar tikber il-problema tal-global warming.

Issorva

B'xorti tajba, *light pollution* faċċi ssolvih. Kull m'hemm bżonn hu li jintuża dawl adattat (jiġifieri minn dak li juža inqas energija) u li l-lampi jkunu immirati b'mod li jarmu d-dawl fejn suppost. B'hekk tuża biss l-ammont li teħtieg, u ma ssirx hela.

Faċċi kieku, imma kemm hemm rieda biex isir dan? Issib min ma jimpurtahx minn

dawn l-affarijet. Għalhekk irid ikun hemm liġijiet li jgħegħluk *bilfors* tuża certu tipi ta' lampi, certu kwantità ta' dawl skond kemm għandek spazju (per eżempju fi hwienet), kontroll fuq il-qawwa tad-dawl, kontroll fuq kemm idumu mixghulin eċċ.


Forsi tħiduli dawn kollha kontrolliż-żejda li jnaqqusuna l-libertà. Imma nħid jien, għandu jkollna l-libertà li naħlu bl-addoċċ? Dawn il-liġijiet ilhom jeżistu f'ħafna pajiżi, imma hawn Malta l-awtoritajiet għadhom lanqas biss jafu li teżisti haġa jgħidlu *light pollution*!!!

Bi ftiit sforz u ftiit hsieb nistgħu nirrimedjaw problema kbira li fl-ahħar mill-ahħar tiffranka lill-pajjiż mill-kont tad-dawl nazzjonali, tiffranka l-enerġija, tghin is-sigurata pubblika u jinholoq ambjent lejji isbah, b'sema nadif u iswed bi kwiekeb jiddu.

Elisabeth Conrad

Għaraf tuha? Din hija l-Ewropa bil-lejl, mill-ispażju. Sibtuha lili Malta?

MUR AQBAD KTIEB!



Miktub minn Joyce Dunbar
Tpinqija ta' Geoffrey Patterson
Frances Lincoln Ltd

It-tifel, il-flawt u l-baliena!


Din hija l-istorja ta' tifel li tant kellu ghajnejh żoroq li l-ġenituri tiegħu semmghuh Indigo. Missier Indigo kien sajjied iż-żda ibnu ma riedx jaf b'sajd. Kien dejjem idoqq il-flawt u xtaq isir mužiċist. Iż-żda darba wahda missieru kissirlu l-flawt għax riedu bilfors ikompli t-tradizzjoni tal-familja. Fil-fatt nannuh u bużnannuh kien wkoll sajjeda fi żmienhom.

Darba missier Indigo kien ma jiflaħx u t-tifel kellu jmur jistad hu biex il-familja jkollha x'tiekk. Imma minnflok stad, qabad qasba li tatu ċawla u beda jdoqq. Indigo stagħġeb x'hix intebah li d-daqq tiegħu kien saħħar baliena għal warajh.

Storja helwa ta' mužika msaħħra, kant tal-balieni u dinja li għal mument kienet tilfet kull kulur. Tghid fl-aħħar Indigo sar sajjied kif xtaq missieru jew sar dak li dejjem xtaq isir?

Janet Gerardi

Dal-ktieb issibuh ukoll għas-sel mil-Librerija Publika tal-Furjana.




Ir-raġuni vera ghaliex id-dinożawri spiċċaw!

**Mal-ħarja tal-Huttafa li jmiss:
Checklist ta' l-Għasafar ta' Malta!**

KEMMUNET

Dahħħal membru ġdid fi Klabb Huttaf u int tieħu

- **Tliet bitazzi**
- **Stiker bil-kulur**
- **8 punti fil-Huttafa tas-Sena**



Hajjar ħbieb, aħwa u kuġini jidħlu fi Klabb Huttaf, aqħtihom kopja ta' dil-formola biex jimlewha, imla isfel nett id-dettalji tiegħek stess, u ibqħat kollox lil BirdLife Malta, flimkien mal-Lm2 tal-membru l-ġdid.



Dettagli tat- membru l-ġdid	Isem Indirizz	Data tat-tweliż	Telefon	postcode
Dettalji tiegħek stess	Isem Indirizz	Membership number	Telefon	email

Tgħid lu tgħid lu - hu fotokopja! Tgħid lu tgħid lu - hu fotokopja!

Tridu kopja tal-Kalendariu speċjali ta-BirdLife? Čemplu
21347646 (jew iżagħtu emai li info@birdlifemalta.org).
Imma ahiar thaf fu... .

